

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీమద్వేంకటాధ్వరి విరచితం

॥ శ్రీలక్ష్మీసహస్రం ॥

॥ ఐశ్వర్యస్తబకః ॥

This document has been prepared by*

Sunder Kidambi

with the blessings of

శ్రీ రంగరామానుజ మహాదేశికన్

His Holiness *śrīmad āṇḍavan* of *śrīraṅgam*

*This was typeset using L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

॥ ఐశ్వర్యస్తవకః ॥

విశ్వస్య జననీమేవ విశ్వస్య శరణం వృణే।
విశ్వంభరసమైశ్వర్యాం విదుర్యాం బ్రహ్మవాదినః॥ 1 ॥

అనుపాధికమంబ తే మురారేః
అపి సాధారణమాహురీశితృత్వం।
స్ఫుటమత్ర నిదర్శనం ప్రతీమో
నను మిత్రావరుణాది దేవతా త్వం॥ 2 ॥

అవిశేషమశేష శేషిభావం
యువయోర్యద్యపి వర్ణయంతి సంతః।
తనయే జలధేర్మిథః ప్రతీతః
తదపి స్వామిని శేషశేషిభావః॥ 3 ॥

తుల్యేఽపి తే నాథవిశేషణత్వే
వ్యక్తం గుణాదస్తి విశేష ఏషః।
ప్రత్యక్తమబ్ధేః తనయే భవత్యాః
ప్రాజ్ఞా గుణానాం చ పరాక్తవమాహుః॥ 4 ॥

సంసారాబ్ధౌ మజ్జతాం సజ్జనానాం
రక్షాయజ్ఞే దీక్షితో రాక్షసారిః।
అంభోరాశేః పుత్రి పత్న్యాస్తవాసా-
వన్వారంభం నిత్యమేత్యంబుజాక్షః॥ 5 ॥

అస్యేశానేత్యాగమస్తావదాస్తాం
ఐశ్వర్యేఽస్మిన్నస్మదంబ త్వదీయే।

జాగర్త్యేవ వ్యాసతా తప్రణీతం
 శ్లాఘ్యం విష్ణోస్తత్ పురాణం ప్రమాణం॥ 6 ॥

జల్పాకాస్తే జీవకోటి ప్రవేశం
 స్వల్పప్రజ్ఞా యే రమే కల్పయంతి।
 విశ్వం వ్యాప్తం విష్ణునాంబ త్వయా చే-
 త్యుక్తిస్తాః ప్రత్యుత్తరం శక్తిసూనోః॥ 7 ॥

వేదోద్యానే పారిజాతాయమానం
 శ్రీసూక్తం తజ్జాయతాం శ్రేయసే నః।
 పారేవాచాం భాసురే త్వత్ప్రభావే
 చక్షుష్మంతో దేవి యేనైవ సంతః॥ 8 ॥

దంపతోఽఝోరిహ యువయోరధీశ్వరత్వం
 వ్యాసజ్ఞ్య స్థితిమితి సంగతం మతం నః।
 విశ్వాంబ శ్రుతికథితం విహాయ పత్నీం
 కర్తృత్వం క్రతుషు న కేవలస్య పుంసః॥ 9 ॥

దత్తాశయాసు భవతీమహిమోపదేశే
 తత్తాదృశీషు నిగమాంత సరస్వతీషు।
 నారాయణప్రియతమే నిఖిలాభ్యుపేతం
 రామాయణం నను జయత్యుపబృంహణం నః॥ 10 ॥

ఏకగ్రీర్వైః నిగమశిఖరైరిందిరే నిర్విశేషం
 విశ్వవ్యాప్తిర్జనని యువయోర్వ్యక్తముద్దుష్యమాణా।
 జ్ఞానద్వారా తవ మధురిపోరాత్మనైవేత్యలీకా
 వైషమ్యోక్తిః కుత ఉపనతా హంత కేషాంచిదేషా॥ 11 ॥

వైభవం తవ ముకుందపత్ని యో
 వేద వేదశిఖరానువర్ణితం।

వైభవం భువి స విందతి స్థిరం
దుస్త్వజం త్యజతి వై భవం త తః || 12 ||

ఐశ్వర్యమాత్ర మధుహంతురపహ్నుతే యో
యో వా తవాపి జగదంబ తయోరుదీచ్యః |
ప్రాచ్యాత్ ప్రదుష్యతి విశిష్య పితృద్విషోఽపి
మాత్పద్విషస్త్రిభువనే మహతీ హి గర్వా || 13 ||

శ్రీమద్ రామావరజసరణిం శ్రేయసీమాశ్రితానాం
ఆచార్యాణామపి చ కుహచిద్ యస్తవాణుత్వవాదః |
తస్యాకూతం పరమపురుషాపేక్షయా తేఽభిక్నేః
శేషత్వేన స్వత ఉపనత న్యూనతాయాం ప్రతీమః || 14 ||

రాజన్వంతి జగౌ జగంతి నిగమో ద్వాభ్యాం యువాభ్యామపి
ద్వైరాజ్యం న హి తావతా ప్రసజతి క్షీరాంబుధేరాత్మజే |
ఆగ్నావైష్ణవ శబ్దభాజి యజనేఽధిష్ఠానయుగ్మాశ్రితాం
ఏకామేవ హి దేవతాం సుమనసః శంసంతి మీమాంసకాః || 15 ||

రామాకారే జనకతనయా రుక్మిణీ కృష్ణరూపే
భర్తుః కృష్ణాజినముపగతా బ్రహ్మచర్యేఽపి పద్మే |
అంతర్యంతుః సకలజగతామచ్యుతాదచ్యుతాం త్వం
ధత్సే మూర్తిం తదిహ యువయోః ప్రస్ఫుటో నిత్యయోగః || 16 ||

పదవ్యాం భవ్యాయాం కృతరుచిరమార్గం పరిహరన్
అకంపం విస్రంభం విదధదభిరక్షేదయమితి |
వ్యవస్యన్ గోప్తృత్వం వ్యపసరదుపాయాంతరకథః
భవత్యా సంశ్లిష్టే భగవతి నిదధ్యాన్నిజభరం || 17 ||

న్యాసక్రియా కరణమంత్ర పదానురోధాత్
ఉద్దేశ్యమాత్మహవిషి స్వయమర్చ్యమాణే |

వారాశిపుత్రి భవతీ విశినష్టి నాథం

యాగే మహేంద్రమఖిలాంబ యథా మహత్త్వం || 18 ||

ఇచ్ఛార్జిత బహుదేహామింద్రాది పదప్రదావలోకలవాం |

ఈశానాం భువనానామీడీమహి నియతమిందిరే భవతీం || 19 ||

|| ఇతి శ్రీమద్వేంకటాధ్వరివిరచితే శ్రీలక్ష్మీసహస్రే ఐశ్వర్యస్తవకః ||